

Prentsa oharra

Nota de prensa



HEMEN URUMEA! IBAIA EZAGUTZEKO BISITA GIDATUEN PROGRAMA BAT

Donostiako Udalak eta Cristina Enea Fundazioak abian jarriko dute bisita gidatuen programa bat, herritarrek Urumea ibaia ezagutu dezaten.

Marisol Garmendia Ekologiako zinegotziak esan duenez, ibaiak «gure hiria zeharkatzen du, hegoaldetik iparraldera, eta protagonista nagusietako bat da gure eguneroko bizitzan; hala ere, Urumea ezezagun bat da oraindik donostiar gehienentzat. Itsasora begiratu izan dugu beti, ibaia bigarren planoan izanik. Herritarrek Urumea ibaiak dituen aberastasuna, garrantzia eta biodibertsitatea ezagutzeko garaia iritsi da.»

Prestatutako programa 2023ko maiatzetik urrira gauzatuko da, eta, horren barruan, bisitak egingo dira ibaiaren ibilguan zehar, ontzian, kanoan, bizikletaz edo oinez. Bidaiariekin batera, gidari aditu batzuk joango dira beti, Urumeari buruzko informazioa emateko: historia, ibaiaren dinamikak, fauna eta flora, e.a.

Ekimena osatzeko, Urumeari buruzko bi film dokumental emango dira, eta bi bisita gidatu egingo dira hiriko urak kudeatzeko erabiltzen diren azpiegituretara, ekaitz-tangetara.

Prentsa oharra

Nota de prensa



Cristina Enea Fundazioak eta Donostiako Udaleko Urak Ustiatzeko eta Saneamenduko Zerbitzuak antolatutako bisita-programa honen helburua da Urumea hobeto ezagutzen laguntzea eta haren suspertze soziala bultzatzea, eta, horretaz gain, saneamenduaren udal-kudeaketa agerian jartzea, uren ingurumen-kalitatea nabarmen hobetzea lortu baitu.

Ekintza horietan esku hartzeko plazak egongo direla eta erreserbak egin ahal izango direla bermatzeko, Cristina Enea Fundazioak fidantza-sistema bat ezarri du, agenda honetako ekintza jakin batzuetan parte hartu nahi dutenentzat. Fidantza hori itzuliko zaie parte-hartzaileei, ekintzaren amaieran.

Urumeatik ibai-ontziz paseatzea

Urumean, sarkura txikiko motordun ontzi batean ibiliko gara. Bisitaldian –ia ordubete iraungo du–, ibaiertzeko ekosistemak eta alboetan dauden eraikuntzak (historikoak eta egungoak) ikusi ahal izango ditugu, eta itsasoren eragin handia duen ibai horren dinamika ezagutu.

- Maiatzaren 12an: 09:00etatik 13:00etara - lau irteera
- Maiatzaren 13an: 10:00etatik 14:00etara - lau irteera
- Maiatzaren 14an: 11:00etatik 15:00etara - lau irteera
- Maiatzaren 15ean: 12:00etatik 16:00etara - lau irteera
- Maiatzaren 16an: 13:00etatik 17:00etara - lau irteera
- Maiatzaren 17an: 14:00etatik 18:00etara - lau irteera

Jaitsiera komentatua, kanoan

Abiapuntua Loiolan da, Latsarien plazan, Urumearen ibaiertzean. Ibaia jaitsiko dugu, ontzi batean; igoera eta jaitsiera batuta, bi orduko ibilgailua egingo dugu. Ekintza honek Urumearen uretan ibiltzeko aukera emango digu, arraunean, ibilguak izan dituen aldaketak ezagutzuz.

- Maiatzaren 21ean: 16:30ean
- Maiatzaren 27an: 10:00etan
- Ekainaren 17an: 16:00etan
- Ekainaren 25ean: 10:00etan
- Uztailaren 23an: 16:30ean
- Uztailaren 29an: 12:00etan
- Irailaren 16an: 17:00etan
- Irailaren 24an: 11:00etan
- Urriaren 22an: 10:00etan
- Urriaren 28an: 16:00etan

Prentsa oharra

Nota de prensa



Urumearen ibaiertzean pedalei eraginez

Bost orduko ibilbidea egingo dugu, Urumearen ibilguaren paraleloan, iraganeko eta oraingo industria-mugarri garrantzitsuenak komentatuz. Txango hau egiteko, bizikleta ondo menderatu behar da, nahiz eta bidegorrietatik joango garen eta ibilbidea ia laua den.

- Maiatzaren 28an: 09:00etan
- Ekainaren 24an: 09:00etan
- Uztailaren 30ean: 09:00etan
- Irailaren 23an: 09:00etan
- Urriaren 29an: 09:00etan

Urumeako fauna eta flora ezagutzen, oinez

Ibai-ahoak trantsizioko eta interakzio handiko tokiak dira, eta bertan bat egiten dute hiru ingurunek: lurra, ibaia eta itsasoa. Mareen fluxuak eta errefluxuak eta gazitasunean, tenperaturaren eta oxigenoaren kontzentrazioan izaten diren bat-bateko aldaketek ibaiaren ingurunea ingurune gogorra eta aldakorra izatea eragiten dute, eta han bizi diren flora eta fauna baldintza horietara egokituta daude. Ekosistema hori hobeto ezagutu eta ulertzeko, bisita gidatuak egingo ditugu, oinez. Hiru ordu iraungo dute, eta, ibilaldian zehar, fauna eta flora espezie ugari *in situ* ikusi eta zehatz-mehatz ezagutuko ditugu. Bisitaldia kanpoko gela interaktibo moduko bat izango da, eta gu gidatuak izango gara ibaian bizi diren animalien eta landareen bizimodua hobeto ezagutzeko aukera emango digun ibilbide batean zehar. Gainera, ibilbide desberdinak diseinatu dira, are desagertu diren edo ezkutatuta dauden errekaak eta ibai-bideak ere erakutsiko dizkigutenak.

- Maiatzaren 7an: 09:30ean
- Maiatzaren 21ean: 09:30ean
- Ekainaren 4an: 09:30ean
- Irailaren 16an: 09:30ean
- Irailaren 23an: 09:30ean
- Urriaren 8an: 09:30ean
- Urriaren 22an: 09:30ean

Dokumentalen proiektzioa eta ondorengo solasaldia

«Ni, Urumea»

Dokumentalean, ibaiak lehen pertsonan hitz egiten du bere ur-goraldiez, bere dibertsitate biologikoaz, jasan behar izaten dituen erasanez eta, batez ere, historian zehar ibaiertzeko populazioarekin izan dituen harremanez. Proiektzioa Donostiako Cristina Enea parkean izango da, Ingurumen Baliabideen Etxean.

- Maiatzaren 18an: 19:00etan.

Prentsa oharra

Nota de prensa



«Urak dakarrena»

«Lo que el agua trae, el agua se lo lleva» dio euskal esaera ezagun batek: «urak dakarrena, urak daroa». Urumea ibaia ibaiertzean desagertzen den auzo baten lekuko isila da; denetik ikusi du: suntsipena, eraikuntza, erorikoak eta berpizkundeak. Dokumental hau Donostiako Txomineña auzoko sei kolektiboren historia da. Proiekzioa Donostiako Cristina Enea parkean izango da, Ingurumen Baliabideen Etxean.

- Ekainaren 15ean: 19:00etan.

Ur Labirintoak

Gure oinen azpian, azpimundu nahaspilatu eta konplexu bat dago, tunelek, hodie, deposituek, kolektoreek eta tangek osatua. Horri esker, edateko ura gure etxeetara iristen da, eta, erabili ondoren, ebakuatu egiten da, eta, osasun eta ingurumen berme guztiekin, tratatu egiten da. Hala ere, gurea bezalako lurralde euritsuan, euri-uren bolumena oso handia da maiz, eta, beraz, komeni da ur horiek behar bezala kudeatzea, biztanleek eta azpiegitura kritikoek arriskurik izan ez dezaten eta ingurumen-inpakturik ere izan ez dadin. Horixe da ekaitz-tangen helburua. Ekipamendu horren funtzionamendua eta ezaugarriak bisita gidatu didaktiko batean ezagutuko ditugu. Urumeako hustubideraino iritsiko gara.

- Apirilaren 23an (gazt.): 11:30etik 13:30era
- Maiatzaren 7an (eusk): 11:30etik 13:30era